

# اُسوہ حسنہ کی اہمیت

درس : پروفیسر محمد یوسف جنوبی

عَنْ آتِيْسِ قَالَ : جَاءَ ثَلَاثَةَ رَهْطِ إِلَى بَيْوَتِ أَزْوَاجِ النَّبِيِّ عَلَيْهِ السَّلَامُ يَسْأَلُونَ عَنْ عِبَادَةِ النَّبِيِّ عَلَيْهِ السَّلَامُ فَلَمَّا أَخْبَرُوا كَانَهُمْ تَقَالُّهُمْ قَالُوا : وَإِنَّنَا نَحْنُ مِنَ النَّبِيِّ عَلَيْهِ السَّلَامُ قَدْ غُفرَ لَهُ مَا تَقْدَمَ مِنْ ذَنْبِهِ وَمَا تَأَخَّرَ ، قَالَ أَخْدُمُهُمْ : أَمَّا آنَا فَإِنِّي أَصْلَى الظَّلَيلَ أَبَدًا وَقَالَ آخَرُ : أَنَا أَصُومُ الدَّهْرَ وَلَا أُفْطِرُ وَقَالَ آخَرُ : أَنَا أَعْتَزِلُ النِّسَاءَ فَلَا أَتَزَوَّجُ أَبَدًا فَجَاءَ رَسُولُ اللَّهِ عَلَيْهِ السَّلَامُ إِلَيْهِمْ فَقَالَ : (إِنَّمَا الَّذِينَ قُلْتُمْ كَذَّا وَكَذَّا ! أَمَّا وَاللَّهِ إِنِّي لَا أُخْشَأُكُمْ لِلَّهِ وَاتَّقُوكُمْ لِلَّهِ أَصُومُ وَأُفْطِرُ وَأَصْلَى وَأَرْقَدُ وَاتَّزَوَّجُ النِّسَاءَ فَمَنْ رَغِبَ عَنْ سُنْنَتِي فَلَيْسَ مِنِّي ) (صحیح البخاری، کتاب النکاح، باب الترغیب فی النکاح)

"حضرت افسوس سے روایت ہے کہ (صحابہ کرام علیہم السلام میں سے) تین آدمی رسول اللہ علیہ السلام کی ازواج مطہرات علیہم السلام کے گھروں میں تشریف لائے اور آپ کی عبادت کے بارے میں دریافت کرنے لگے (یعنی انہوں نے دریافت کیا کہ نماز روزہ وغیرہ عبادات کے بارے میں نبی اکرم علیہم السلام کا معمول کیا ہے؟) جب ان کو وہ بتایا گیا تو (محسوس ہوا کہ) گویا انہوں نے اس کو بہت کم سمجھا اور آپ میں کہا کہ ہم کو رسول پاک علیہم السلام سے کیا نسبت ! ان کے تو انگلے پچھلے سارے قصور معاف فرما دیے گئے ہیں (اور قرآن میں اس کی خبر بھی دے دی گئی ہے، لہذا آپ کو زیادہ عبادت دریافت کی ضرورت ہی نہیں ہاں، ہم گنگہاروں کو ضرورت ہے کہ جہاں

تک بن پڑے زیادہ سے زیادہ عبادت کریں)۔ چنانچہ ان میں سے ایک نے کہا کہاب یقیناً میں تو ہمیشہ پوری رات نماز پڑھا کروں گا۔ دوسرے نے کہا کہ میں تو ہمیشہ بلا ناخد روزہ رکھا کروں گا۔ تیسرا نے کہا کہ میں عورتوں سے کنارہ کش ہی رہوں گا، نکاح بھی نہیں کروں گا۔ (رسول اللہ ﷺ کو جب یہ بخیر پہنچی) تو آپ ان تینوں صحابہؓ کے پاس تشریف لائے اور فرمایا: ”تم ہی لوگوں نے یہ باتیں کہی ہیں؟ (اور اپنے بارے میں ایسے ایسے فیصلے کیے ہیں) سن لو! اللہ کی قسم میں تم سب سے زیادہ اللہ سے ذر نے والا اور اس کی نافرمانی اور ناراضی کی باتوں سے تم سب سے زیادہ پر ہیز کرنے والا ہوں، لیکن (اس کے باوجود) میرا حال یہ ہے کہ میں (ہمیشہ روزے نہیں رکھتا بلکہ) روزے سے بھی رہتا ہوں اور باروزے کے بھی رہتا ہوں اور (ساری رات نماز نہیں پڑھتا بلکہ) نماز بھی پڑھتا ہوں اور سوتا بھی ہوں اور (میں نے تجربہ کی زندگی اختیار نہیں کی ہے بلکہ) میں عورتوں سے نکاح کرتا ہوں اور ان کے ساتھ ازدواجی زندگی گزارتا ہوں۔ (یہ میرا طریقہ ہے) اب جو کوئی میرے اس طریقہ سے ہٹ کر چلے وہ میرا نہیں ہے۔“

رسول اللہ ﷺ کی ہستی صحابہ کرام ﷺ کے لیے محبوب ترین تھی۔ اسوہ حسنہ کو اپنا نا ان کی چاہت تھی۔ رسول اللہ ﷺ کی بیرون خانہ عبادت کے متعلق تو کسی سے پوچھنے کی ضرورت ہی نہ تھی، کیونکہ وہ تو سب کے سامنے تھی، البتہ آپؐ کی درون خانہ عبادت عام لوگوں کے سامنے نہ تھی البتہ اصحاب میں سے ان تین افراد کو شوق ہوا کہ وہ رسول اللہ ﷺ کی نفلی عبادات کا حال دریافت کریں۔ چنانچہ وہ ازواج مطہرات ﷺ سے آپؐ کی عبادات کا حال پوچھنے لگئے۔ جب ان کو رسول اللہ ﷺ کی عبادات کے متعلق بتایا گیا تو انہیں تجھ بہا اور انہوں نے اسے کم سمجھا، مگر خود ہی اپنے ذہن میں ازراہ عقیدت یہ تصور کر لیا کہ آپؐ تو اللہ کے رسول ہیں۔ آپؐ کی اگلی سمجھی خطاؤں کی معانی کا اعلان قرآن مجید میں آچکا۔ جنت میں آپؐ کے درجات عالیہ کا فیصلہ تو پہلے ہی ہو چکا ہے۔ آپؐ کو زیادہ عبادت کی حاجت نہیں، مگر ہمارا معاملہ دوسرا ہے، میں تو کثرت کے ساتھ عبادات کرنی چاہیں۔ چنانچہ انہوں نے وہ فیصلہ کیے جو حدیث میں مذکور ہیں۔ جب رسول اللہ ﷺ کو صورت حال سے آگاہی ہوئی تو آپؐ نے ان کی اصلاح ضروری بھی اور خود ان کے پاس تشریف لے گئے۔ آپؐ ہادی و راہنماء اور معلم تھے۔ ان تینوں صحابہ کرامؓ کو اپنے پاس بلا بھی سکتے تھے مگر آپؐ خود ان کے پاس گئے۔

اس میں امت کے علماء کے لیے اسوہ حسنہ چھوڑا کہ اگر خود رت محسوس ہو تو کسی کی اصلاح کے لیے چل کر جانا کوئی معیوب بات نہیں بلکہ رسول اللہ ﷺ کا عمل ہونے کی وجہ سے باعث اجر و فضیلت ہے۔ آپ نے پہلے ان سے دریافت کیا کہ کیا تم نے یہ بات کہی ہے؟ جب انہوں نے اقرار کیا تو پھر آپ نے اپنی مثال پیش کرتے ہوئے ان کی غلط بھی دور کی اور فرمایا کہ مجھے تم سب سے زیادہ اللہ کا خوف اور آخرت کی فکر ہے۔ مگر اس کے باوجود میں روزے بھی رکھتا ہوں اور چھوڑتا بھی ہوں، رات کو اٹھ کر نوافل بھی پڑھتا ہوں اور آرام بھی کرتا ہوں، اور میں نے عورتوں سے نکاح بھی کیے ہیں، یعنی ازدواجی زندگی کے حقوق بھی پورے کر رہا ہوں۔ میراطریقہ تو یہ ہے اپس جس شخص نے میرے طریقے سے منہ موزادہ میرا نہیں۔ گویا آپ نے ساری رات نماز پڑھنے کو لگا تار روزے رکھنے کو اور شادی بیاہ کے بغیر رہنے کو پسند نہیں کیا اور آخر میں اس کی وجہ بھی بتا دی کہ تمام انسانوں کے لیے مثالی اور نمونہ کی زندگی رسول اللہ ﷺ کی ہے اور جس نے اس کو پیچھے چھوڑ کر آگے بڑھنے کی کوشش کی وہ سنت نبوی سے ڈور جا پڑا۔

یہ حدیث دراصل قرآن مجید کی آیت (الْقَدْحُ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ) کی تشریع اور تفسیر ہے۔ نیز سورہ الحجرات کی پہلی آیت (يَا أَيُّهَا الَّذِينَ آمَنُوا لَا تُقْدِمُوا بَيْنَ يَدَيِ اللَّهِ وَرَسُولِهِ وَاتَّقُوا اللَّهَ إِنَّ اللَّهَ سَمِيعٌ عَلِيمٌ) کے مطلب کو بھی واضح کرتی ہے کہ سیدھا راستہ بن وہی ہے جس پر رسول اللہ ﷺ پڑھتے رہے۔ باقی امت کے چھوٹے بڑے تمام افراد کے لیے آپ کی راہ ہی کی پیروی کرنا لازمی اور ضروری ہے۔ آپ کا عمل عین اسلام ہے جو اللہ کا پسندیدہ دین ہے۔

اسلام اعتماد کی راہ دکھاتا ہے۔ جہاں قدم اعتماد سے ہٹ گیا وہاں صراط مستقیم سے انحراف ہوا۔ نماز، روزہ چھوڑ دینا اور خواہشات نفسانی کے پیچھے لگ جانا بے دینی ہے۔ مگر عبادات میں حد سے زیادہ مشغولیت اور ازدواجی زندگی سے فرار بھی پسندیدہ نہیں۔ دونوں صورتوں میں قدم جادہ اعتماد سے ہٹ جاتا ہے۔ رسول اللہ ﷺ کی زندگی جو انتہائی مثالی زندگی ہے اس میں سراسر اعتماد ہے۔ آپ رات کو جاگ کر نوافل بھی پڑھتے تھے، تلاوت بھی کرتے تھے اور آرام کرنے کے لیے لیٹتے بھی تھے۔ آپ نے شادیاں کیں، آپ کے پیچے ہوئے آپ نے بیوی بچوں کے حقوق ادا کیے۔ یوں آپ نے بھرپور زندگی برکی مگر ہر حال میں اپنے غالق و مالک کو یاد رکھا اور یہی دین اسلام کا تقاضا ہے۔ نفس کشی

اور رہبانیت اسلام کے خلاف ہے۔ اپنے آپ کو خواہ مخواہ کی مشقت اور تکلیف میں ڈالنا ہرگز ایمان کا تقاضا نہیں۔

رسول اللہ ﷺ کی زندگی ہر شخص کے لیے نمونہ تھی۔ لوگوں پر آپؐ کی پیروی کرنا لازم تھا۔ اگر آپؐ کی زندگی حد سے زیادہ پر مشقت ہوتی تو لوگوں کے لیے اس کے مطابق عمل کرنا دشوار بلکہ ناممکن ہو جاتا۔ یہی وجہ ہے کہ آپؐ کی زندگی ہمہ وقت درمیانی چال پر تھی۔ جب صحابہ کرام ﷺ نے عبادات میں غلوکرنا چاہا تو آپؐ نے اس سے روک دیا۔

اس حدیث سے ہمیں سبق ملتا ہے کہ دین کی ان باتوں پر عمل کریں جن کی رسول اللہ ﷺ نے تلقین کی ہے۔ ہر عمل کو وہی اہمیت دیں جو رسول اللہ ﷺ نے دی ہے۔ فرض کو فرض جانیں، سنت کو سنت سمجھیں، تقلی عبادات کو تقلی کے درجے میں رکھیں۔ انتہائی خلوص کے ساتھ کیا ہوا اضافہ بھی بدعوت قرار پائے گا، کیونکہ دین کا ہر کام رسول اللہ ﷺ کے طریقے کے مطابق ہونا چاہیے۔ جہاں آپؐ کے طریقے کے خلاف ہوا وہاں وہ عمل صفر ہو گیا۔ آپؐ نے فرمایا: ((صَلُّوا كَمَا رَأَيْتُمُونِي أُصَلِّي))<sup>(۱)</sup> ”نماز پڑھو جیسے مجھے نماز پڑھتے دیکھتے ہوئے“، گویا نمازو ہی درست ہے جو آپؐ کے طریقے کے مطابق پڑھی جائے۔

اغرض رسول اللہ ﷺ کے سوا کوئی دوسری ہستی اسوہ حسنہ نہیں ہے۔ امت کے تمام اتفقاء و اولیاء و صلادہ سب آپؐ کے اسوہ حسنة کی پابندی کرتے رہے۔ اگر کسی بزرگ سے کوئی خلاف سنت عمل منسوب کیا گیا ہے تو اس کی دو ہی صورتیں ہیں۔ پہلی یہ کہ اس بزرگ پر یہ الزام لگایا گیا ہے۔ دوسری یہ کہ اس شخص کو خواہ مخواہ بزرگ مان لیا گیا ہے۔ تیسرا بات کوئی ہو ہی نہیں سکتی، کیونکہ کسی چھوٹے بڑے امتی کو رسول اللہ ﷺ کی سنت سے اعراض کرنے کی اجازت نہیں، جیسا کہ اس حدیث کے آخری الفاظ سے ظاہر ہے۔ دین میں لمبی چوڑی عبادات کو شامل کیا جا سکتا تھا مگر ایسا نہیں کیا گیا، کیونکہ حکمت کا تقاضا تھا کہ دین آسان اور قبل عمل رہے۔ اللہ تعالیٰ اور اس کا رسول آسانی چاہتے ہیں۔ ہمیں بھی چاہیے کہ بدعتات سے اعراض کرتے ہوئے سنت نبویؐ کو ہی مشعل راہ بنائیں اور کسی بھی دوسری چیز کو زیادہ اہمیت نہ دیں۔

(۱) صحيح البخاري، كتاب الاذان، باب الاذان للمسافر اذا كانوا جماعة والاقامة وكذلك۔